



Бр. 02-876/1

15.12.2014 год.

Република Македонија  
Универзитет "Св. Кирил и Методиј" во Скопје  
Факултет за музичка уметност - Скопје



До  
Проф. д-р Велимир Стојковски  
Ректор на  
Универзитет „Св. Кирил и Методиј“ во Скопје

РЕПУБЛИКА МАКЕДОНИЈА			
УНИВЕРЗИТЕТ "СВ. КИРИЛ И МЕТОДИЈ" СКОПЈЕ			
Примено:	15-12-2014		
Организација:	Број:	Прилог:	Вредност:
19	1209/40		
Потпишан:		Потпишан:	

**Предмет: Доставување мислење**

Наставно-научниот уметнички совет на Факултетот за музичка уметност – Скопје (ФМУ) внимателно ја разгледа доставената концепција за спроведување на државниот испит и во врска со Вашето барање, арх. бр. 02-1209/4 од 5.12.2014 година, на седницата одржана на 15.12.2014 година, го утврди следново мислење:

На ФМУ напредокот на студентот континуирано се следи и оценува од моментот на запишување на студии (по положен приемен испит) па се до дипломирањето, со преземање активности и мерки за овозможување постојани јавни настапи на сцена на студентите (уметнички продукции, концертни вечери во организација на ФМУ, учество во концертните настапи на факултетските ансамбли, концерти во организација на други установи, учество на натпревари и сл.), со цел да бидат целосно обучени за самостојна уметничка работа и за вклучување во професионалните оркестри и ансамбли веднаш по завршувањето на високото образование. Напоменуваме дека дел од студентите, уште за време на студирањето, се вклучени во работата на оркестрите и ансамблиите на националните установи Македонската опера и балет, Македонската филхармонија, Танец), како и во други оркестри и ансамбли (Воениот оркестар, оркестрите во рамките на МТВ итн.)

На ФМУ, со оглед на специфичниот начин на проверка на знаењата на студентите, доставениот предлог за изведување државен испит е неприменлив.

Испитите на ФМУ, претежно, се состојат од јавна и сценска изведба на солистички концерт, концертна или сценска изведба на музичко/балетско дело, или композиција. Испитите, по правило, ги оценува стручна и компетентна комисија составена од најмалку три члена. Затоа, невозможно е да се спроведе дополнителна проверка на знаењата со заокружување на еден од неколкуте понудени одговори, како што е предвидено во доставената концепција.

Специфичноста на ФМУ, веќе е препознаена и признаена од законодавецот. Законот за високото образование со низа одредби дозволува уредување на одделни прашања на поинаков начин, отколку кај другите области (организацијата на наставата, содржината на магистерскиот труд, содржината на докторската дисертација, критериумите за избор на наставници, критериумите за избор на ментори на докторски студии и др.)\*. Во таа насока, воведувањето било какви дополнителни мерки за подобрување на квалитетот на знаењата нужно мора да е сообразено со карактерот на наставнообразовната дејност на ФМУ.

\* член 96 ст. 1, 18 и 19, член 108 ст. 3, член 112, ст. 12, член 113 ст. 19, член 124 став 9 и член 127 од Законот за високото образование

Декан  
Проф. м-р Гордана Јосифова - Неделковска

